

राष्ट्रिय पुनर्निर्माण प्राधिकरण

पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी कार्यविधि, २०७२

निर्देशक समितिबाट २०७२।१२।१८ मा स्वीकृत ।
कार्यकारी समितिबाट मिति २०७३।१०।१८ मा पहिलो संशोधन स्वीकृत ।
कार्यकारी समितिबाट मिति २०७३।१२।२५ मा दोस्रो संशोधन स्वीकृत ।

प्रस्तावना

२०७२ बैशाख १२ गतेको भूकम्प तथा त्यसपछिका पराकम्पका कारणबाट क्षतिग्रस्त संरचनाहरूको पुनर्निर्माणका लागि राष्ट्रिय/अन्तर्राष्ट्रिय गैरसरकारी संस्थाहरूको समन्वयलाई प्रभावकारी बनाउन एवं ती संस्थाहरू मार्फत प्राप्त हुने सहयोगलाई सरल, सहज, पारदर्शी, एकीकृत एवं प्रभावकारी ढंगले परिचालनका निमित्त **भूकम्पबाट प्रभावित संरचनाहरूको पुनर्निर्माण गर्ने सम्बन्धमा बनेको ऐन, २०७२** को मर्म र भावना अनुरूप कार्यक्रमको तर्जुमा, स्वीकृति, कार्यान्वयन, अनुगमन र मूल्याङ्कन गर्ने कार्यमा सहयोग पुऱ्याउन सोही ऐनको दफा ३१ ले दिएको अधिकारको प्रयोग गरी राष्ट्रिय पुनर्निर्माण प्राधिकरणले पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी कार्यविधि, २०७२ बनाएको छ ।

परिच्छेद - १

प्रारम्भिक

१. संक्षिप्त नाम र प्रारम्भ:

(१) यस कार्यविधिको नाम पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी (दोस्रो संशोधन) कार्यविधि, २०७२ रहेको छ ।

(२) यो कार्यविधि राष्ट्रिय पुनर्निर्माण प्राधिकरणको निर्देशक समितिबाट पारित भएपछि तत्काल लागु हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा,-

- (क) “ऐन” भन्नाले भूकम्पबाट प्रभावित संरचनाहरूको पुनर्निर्माण गर्ने सम्बन्धमा व्यवस्था गर्न बनेको ऐन, २०७२ सम्भन्नु पर्दछ ।
- (ख) “प्राधिकरण” भन्नाले ऐनद्वारा गठित राष्ट्रिय पुनर्निर्माण प्राधिकरण सम्भन्नु पर्दछ ।
- (ग) “कार्यविधि” भन्नाले पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी कार्यविधि, २०७२ सम्भन्नु पर्दछ ।

- (घ) [▲]
- (घ) [◆] “जिल्ला समन्वय समितिको सचिवालय” भन्नाले राष्ट्रिय पुनर्निर्माण प्राधिकरण अन्तर्गत भूकम्प प्रभावित जिल्लामा स्थापित जिल्ला समन्वय समितिको सचिवालय वा सो प्रयोजनको लागि तोकिएको कार्यालय सम्भन्नु पर्दछ ।
- (ङ) “स्थानीय स्रोत केन्द्र” भन्नाले राष्ट्रिय पुनर्निर्माण तथा पुनर्स्थापना नीति, २०७२ को अनुसूची ५ वमोजिम गठित इकाई सम्भन्नु पर्दछ ।
- (च) “केन्द्रीय आयोजना कार्यान्वयन इकाई” भन्नाले राष्ट्रिय पुनर्निर्माण तथा पुनर्स्थापना नीति, २०७२ वमोजिमका संरचनात्मक इकाईहरू सम्भन्नु पर्दछ ।
- (छ) “अनुदान” भन्नाले प्राधिकरणका अतिरिक्त राष्ट्रिय /अन्तर्राष्ट्रिय गैरसरकारी संघ संस्थाहरूले लाभग्राहीहरूलाई उपलब्ध गराउने सहयोगलाई सम्भन्नु पर्दछ ।
- (ज) “लाभग्राही” भन्नाले भूकम्प प्रभावित जिल्लाहरूमा पुनर्निर्माण र पुनर्स्थापना कार्यबाट प्रत्यक्ष अप्रत्यक्ष लाभ प्राप्त गर्ने ब्यक्ति, परिवार तथा समुदायलाई सम्भन्नु पर्छ ।
- (झ) “गैरसरकारी संस्था” भन्नाले प्रचलित नेपाल कानून बमोजिम तोकिएको सरकारी कार्यालयमा दर्ता भएका मुनाफारहित संघ संस्था सम्भन्नु पर्दछ ।
- (ञ) “अन्तर्राष्ट्रिय गैरसरकारी संस्था” भन्नाले समाज कल्याण ऐन, २०४९ को दफा १२ वमोजिम कार्य गर्न अनुमति प्राप्त संस्था सम्भन्नु पर्दछ ।
- (ट) “कोष” भन्नाले राष्ट्रिय पुनर्निर्माण कोष सम्भन्नु पर्दछ ।
- (ठ) “अन्य सहयोगदाता” भन्नाले पुनर्निर्माण तथा पुनर्स्थापना कार्यमा सहयोग गर्ने स्वदेशी वा विदेशी ब्यक्ति, परिवार, सामुदायिक संस्था वा संस्थागत सामुदायिक उत्तरदायित्व अन्तर्गत सहयोग गर्ने निजी क्षेत्र समेतलाई जनाउँछ ।
- (ड) “साभेदार संस्था” भन्नाले राष्ट्रिय अन्तर्राष्ट्रिय गैर सरकारी संस्था वा अन्य सहयोग दाता वा ती संस्थाहरू मध्ये एक वा एक भन्दा बढी संस्थाहरूको समूहलाई जनाउँछ ।

३. कार्यविधिको उद्देश्य: यस कार्यविधिको उद्देश्य देहायवमोजिम रहेको छ :

- क) पुनर्निर्माण तथा पुनर्स्थापना सम्बन्धी कार्य गर्न चाहने विभिन्न राष्ट्रिय वा अन्तर्राष्ट्रिय गैरसरकारी संस्थाबाट संचालन गरिने क्रियाकलाप तथा अन्य सहयोगलाई एकीकृत, समन्वयात्मक एवं न्यायोचित ढंगले परिचालन गर्न दिशानिर्देश गर्ने ।

[▲] पुनर्निर्माण र पुनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा हटाइएको

[◆] पुनर्निर्माण र पुनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा थप

- ख) पुनर्निर्माण तथा पुनर्स्थापना कार्यका लागि प्राप्त हुने सहयोगलाई पारदर्शी एवं प्रभावकारी ढंगले परिचालन गर्ने, गराउने ।
- ग) राष्ट्रिय एवं अन्तराष्ट्रिय ज्ञान, सीप तथा स्रोतसाधनलाई भूकम्प प्रभावितक्षेत्रको पुनर्निर्माण, पुनर्स्थापना तथा जीविकोपार्जनका कार्यहरूमा अधिकतम रूपमा उपयोग गर्ने वातावरण सिर्जना गर्ने ।
- घ) पुनर्निर्माण तथा पुनर्स्थापना सम्बन्धी कार्यमा संलग्न हुने सरकारी निकाय, अन्तराष्ट्रिय दातृ निकाय, गैरसरकारी संस्था, स्थानीय समुदाय एवं अन्य सरोकारवाला निकायहरूबीच विश्वासको वातावरण सिर्जना गरी कार्यसम्पादनमा एकरूपता कायम गर्ने ।
- ङ) [♦] साभेदार संस्थाबाट संचालन गरिने सबै क्रियाकलापहरू विपद् पश्चातको क्षति र पुनर्स्थापना सम्बन्धी आवश्यकताको आँकलन (पिडिएनए) र विपद् पश्चातको पुनर्स्थापना सम्बन्धी कार्यढाँचा (पिडिएआरएफ)को कार्ययोजना वमोजिम हुने गरी मूलप्रवाहीकरण गर्ने ।

परिच्छेद -२

गैरसरकारी संस्था परिचालन सम्बन्धी मार्गदर्शक सिद्धान्त तथा कार्यक्षेत्र

४. गैरसरकारी संस्था परिचालन सम्बन्धी मार्गदर्शक सिद्धान्त : देहायका मार्गदर्शक सिद्धान्तहरूको अधीनमा रही साभेदार संस्थाहरूबाट प्राप्त हुने सहयोग परिचालन गरिनेछ :

- (क) साभेदार संस्थाहरूबाट पुनर्निर्माण तथा पुनर्स्थापना कार्यमा सहयोग परिचालन गर्दा प्राधिकरणको उद्देश्य हासिल गर्ने कुराबाट निर्देशित हुनेछ ।
- (ख) साभेदार संस्थाहरूबाट पुनर्निर्माण, पुनर्स्थापना तथा जीविकोपार्जन सम्बन्धी कार्यक्रमहरू संचालन गर्दा एकद्वार प्रणाली अवलम्बन गरिनेछ ।
- (ग) साभेदार संस्थाहरू परिचालन गर्दा भौगोलिक क्षेत्र एवं विषयगत रूपमा निश्चित क्षतिग्रस्त क्षेत्र तथा लाभग्राहीहरूलाई समेट्ने गरी गरिनेछ । यसका लागि छिटो छरितो प्रकृयाद्वारा नाम सूचिकृत गरी गर्ने व्यवस्था अवलम्बन गरिनेछ ।
- (घ) परियोजना सञ्चालन गर्दा कुनै पनि भौगोलिक क्षेत्र वा विषयगत रूपमा दोहोरो नपर्ने व्यवस्था गरिनेछ ।
- (ङ) कुनै भौगोलिक स्थान वा निश्चित विषयगत क्षेत्रमा कार्य गर्न प्रमुख साभेदार संस्था तोक्यो सो संस्था अन्तर्गत अन्य साभेदार संस्थाहरूको समूहीकरण गरी कार्य गर्न सकिनेछ । यस प्रयोजनका लागि प्रमुख साभेदार संस्था तोकने आधारहरू प्राधिकरणले निर्धारण गर्नेछ ।

५. कार्यक्षेत्र : भूकम्प प्रभावित क्षेत्रमा कुनै कार्यक्रम सञ्चालन गर्न चाहने साभेदार संस्थाहरूले देहाय वमोजिमका कुनै एक वा एक भन्दा बढी क्षेत्रमा कार्य गर्न सक्नेछन् :

[♦] पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी (दोस्रो संशोधन) कार्यविधि, २०७३ द्वारा थप

- (क) **ग्रामीण आवास तथा वस्ती विकास:** यस अन्तर्गत स्थानीय तहमा व्यवस्थित विकास गर्ने गरी पुनर्स्थापना, वस्ती स्थानान्तरण, एकीकृत वस्ती विकास, निजी आवासको पुनर्निर्माण, मर्मत, प्रबलीकरण एवं खानेपानी तथा सरसफाई लगायतका स्थानीय पूर्वाधार ।
- (ख) शहरी आवास तथा सम्पदा संरक्षण: ऐतिहासिक सम्पदा तथा स्मारक, निजी आवास पुनर्निर्माण तथा अन्य शहरी पूर्वाधार ।
- (ग) सामाजिक परिचालन तथा आर्थिक पुनर्स्थापना: मानवीय संसाधन विकास, आय आर्जन, जीविकोपार्जन, सीप विकास तालिम तथा स्वरोजगार लगायत आर्थिक तथा सामाजिक पुनर्स्थापना सम्बन्धी अन्य कार्यहरू ।
- (घ) सार्वजनिक भवन : सरकारी भवन तथा अन्य संरचना, विद्यालय, स्वास्थ्य संस्था तथा सामुदायिक भवन, स्रोत केन्द्र आदिको डिजाइन तथा निर्माण सम्बन्धी कार्यहरू ।
- (ङ) अन्य अन्तर सम्बन्धित क्षेत्रहरू: प्राविधिक सहयोग, प्रकोप जोखिम न्यूनीकरण, परामर्श सेवा, प्रचार प्रसार, जनचेतना, निर्माण सामग्री तथा उपकरण वितरण, आपूर्ति श्रृंखला व्यवस्थापन, निर्माण सामग्रीको ढुवानी अनुदान, भूप्रविधि सम्बन्धी अध्ययन, अनुसन्धान तथा विकास सम्बन्धी कार्यहरू ।
- (च) प्राधिकरणले तोकेका अन्य कार्यक्षेत्रहरू ।

६. साभेदार संस्थाहरूको भूमिका : पुनर्निर्माण तथा पुनर्स्थापनाको सन्दर्भमा साभेदार संस्थाहरूलाई दफा (५) मा उल्लेखित कार्यक्षेत्रहरूमा देहाय बमोजिमका भूमिका निर्वाह गर्ने गरी परिचालन गरिनेछ :

- (क) विपन्न वर्गका लाभग्राहीहरूलाई मूलप्रवाहीकरण गर्न प्राविधिक तथा अन्य प्रकृतिका क्षमता बढाउने तालिम कार्यक्रमहरू संचालन गर्ने ।
- (ख) स्थानान्तरण गरिएका वस्तीहरूमा पूर्वाधार तथा जीवन निर्वाहका कार्यक्रमहरू संचालन गर्ने ।
- (ग) क्षतिग्रस्त निजी आवासका अतिरिक्त सम्बन्धित निकायले तोकेको मापदण्ड अनुरूप भौतिक तथा सामाजिक पूर्वाधारहरूको पुनर्निर्माण गर्ने ।
- (घ) पुनर्निर्माण कार्यमा नवीनतम प्रविधिका साथै मौलिक ज्ञान तथा हरित प्रविधिको विकासलाई प्रोत्साहन गर्ने ।
- ड) २०७२ बैशाख १२ को भूकम्प र सो पछिका पराकम्पले क्षति गरेका संरचनाहरूको पुनर्निर्माण गर्दा स्वीकृत मापदण्ड, डिजाइन, निर्माण विधि र गुणस्तरीय निर्माण सामग्रीको उपयोग गर्ने गराउने ।
- च) सार्वजनिक क्षेत्रका संरचना निर्माण तथा मर्मत सम्बन्धी कार्यहरू गर्ने ।

७. साभेदार संस्थाहरूले पालना गर्नुपर्ने शर्तहरू : (१) पुनर्निर्माण, पुनर्स्थापना तथा जीविकोपार्जनका विभिन्न कार्यक्रमहरू सञ्चालन गर्दा साभेदार संस्थाहरूले देहाय बमोजिमका शर्तहरूको अधीनमा रही गर्नु पर्नेछ :

^१ पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी (दोस्रो संशोधन) कार्यविधि, २०७३ द्वारा संशोधन

- (क) प्राधिकरणले भौगोलिक क्षेत्र सुहाँउदो पुनर्निर्माण सम्बन्धी आवश्यकतालाई दृष्टगत गरी कार्यक्षेत्र तोक्दा स्रोतको नक्सांकन गरी परियोजना प्रस्ताव माग गर्नेछ । गैरसरकारी संस्थाले संलग्न अनुसूची -१ बमोजिमको परियोजना प्रस्ताव पेश गर्नु पर्नेछ । परियोजना प्रस्तावमा आवश्यक पर्ने स्रोत, साधन र जनशक्ति आफ्नै वा प्रतिवद्ध अन्य स्रोतबाट व्यवस्था गरेको हुनुपर्नेछ । नेपाल सरकारसँग भएका द्विपक्षीय तथा बहुपक्षीय सम्झौता बमोजिमको रकम दफा ७(२)(क) बमोजिमको निजी आवास अनुदानमा उपयोग गर्न पाइनेछैन । साथै स्रोत उपलब्धताको प्रमाण पेश गर्नुपर्नेछ ।
- (ख)[▲] यो कार्यविधि लागू हुनु अगावै नेपाल सरकारका सम्बद्ध निकायहरूसँग पुनर्निर्माण तथा जीविकोपार्जनको लागि गरेका सम्झौता तथा सहमतीका हकमा त्यस्ता सम्झौता तथा सहमतिहरूलाई आवश्यक परिमार्जन गरी पुनर्निर्माण सम्बन्धी नीति, ऐन, नियमावली, निर्देशिका, कार्यविधि र मापदण्डहरूको आधारमा प्राधिकरण, कार्यान्वयन गर्ने निकाय वा सम्बद्ध जि.स.स. को कार्यालय, प्राधिकरणको जिल्ला समन्वय समितिको सचिवालय र सम्बद्ध संस्थाका बीचमा संलग्न अनुसूची २ बमोजिमको त्रिपक्षीय सम्झौता गरी कार्यसञ्चालन गरिनेछ । तर अन्य सहयोगदाताको हकमा जिल्ला समन्वय समितिको सचिवालयबाट कार्यादेश प्राप्त गरि कार्यक्रम संचालन गर्न बाधा पुग्ने छैन । जिल्ला समन्वय समितिको सचिवालयले त्यसको विस्तृत विवरण सात दिन भित्र प्राधिकरणको केन्द्रिय कार्यालयमा पेश गर्नु पर्नेछ ।
- (ग) साभेदार संस्थाले स्थानीय स्तरमा रकम संकलन नगर्ने तथा प्राधिकरणमा सूचीकृत भएपछि सम्झौतामा उल्लेखित कार्यक्रमका लागि स्रोतको खोजी नगरिने प्रतिवद्धता परियोजना प्रस्तावमानै स्वयंघोषणा गर्नुपर्नेछ ।
- (घ) प्राधिकरणले दफा ७(ख) बमोजिमको परियोजना प्रस्तावको अध्ययन गरी स्वीकृत मापदण्ड भित्र रहेमा प्रस्ताव स्वीकृत गरी कार्यक्रम सञ्चालन गर्न अनुमति दिनेछ र प्राधिकरण, कार्यान्वयन गर्ने निकाय वा सम्बद्ध जि.स.स को कार्यालय सम्बद्ध साभेदार संस्थाहरूको बीचमा अनुसूची २ बमोजिम त्रिपक्षीय सम्झौता हुनेछ ।
- (ङ)[▲] साभेदार संस्थाहरू वा अन्य सहयोगी संस्थाले कार्यक्रम संचालन गर्दा प्राधिकरण, प्राधिकरणको जिल्ला समन्वय समितिको सचिवालय वा प्राधिकरणले तोकेको निकायको प्रत्यक्ष अनुगमन र निर्देशनमा रही गर्नु पर्नेछ । यस दफा बमोजिम अनुगमन गर्दा समयमा काम नगरेको वा स्वीकृत कार्यक्रम भन्दा फरक कार्यक्रम गरेको पाईएमा त्यस्ता संस्थालाई यस कार्यविधि बमोजिम कारवाही गरिने छ ।
- (च) कुनै वडामा कार्यक्रम सञ्चालन गर्दा वडा नागरिक मञ्च वा स्थानीय विपद् व्यवस्थापन समितिको सम्पर्कमा रही कार्य पूरा गर्नु पर्नेछ । यसरी सञ्चालित कार्यक्रमहरूको जिल्ला समन्वय समितिले अनुगमन गरी आवश्यक निर्देशन दिन सक्नेछ ।
- (च_१)[◆]

[▲] पुनर्निर्माण र पूनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा संशोधन

[◆] पुनर्निर्माण र पूनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा हटाइएको

(च_२)

(च_३)

(२) क्षतिग्रस्त निजी आवासको पुनर्निर्माण गर्ने व्यवस्था देहाय बमोजिम हुनेछ :

(क)^१ निजी आवास पुनर्निर्माणका लागि लाभग्राही घरधुरी छनौट गर्दा प्राधिकरणले निश्चित भौगोलिक क्षेत्र समेट्ने गरी क्लष्टरको आधारमा सिफारिस गर्नेछ । यसरी सिफारिस गरिएपछि कार्यान्वयनका लागि प्राधिकरणको जिल्ला समन्वय समितिको सचिवालय र कार्यान्वयन निकायहरूलाई जानकारी गराइनेछ ।

(ख) निजी आवासमा काम गर्न चाहने संघसंस्थाले बिस्तृत विवरण सहितको परियोजना प्रस्ताव सहितको परियोजना प्रस्ताव प्राधिकरणबाट स्वीकृत गराउनु पर्नेछ ।

(ग) निजी आवास पुनर्निर्माणका लागि सहयोग गर्ने साभेदार संस्थाहरूलाई सम्भव भएसम्म प्राधिकरणको पुनर्निर्माण कोषमा वा प्राधिकरणको सहमतिमा सम्बन्धित जिल्ला समन्वय समितिको भूकम्पबाट क्षतिग्रस्त भएका निजी आवास पुनर्निर्माण अनुदानको अख्तियारी जाने खातामा रकम जम्मा गर्न प्रोत्साहित गरिनेछ । तर कुनै साभेदार संस्थाले पुनर्निर्माण कोषमा रकम जम्मा नगरी सिधै आवास पुनर्निर्माण अनुदान वितरण गर्न चाहेमा “भूकम्पबाट प्रभावित निजी आवास पुनर्निर्माण अनुदान वितरण कार्यविधि, २०७३” मा उल्लेखित विधि तथा प्रकृया बमोजिम बैङ्क प्रणाली मार्फत किस्ताबन्दी रुपमा उपलब्ध गराउनु पर्नेछ ।

(घ) निजी आवासमा काम गर्न चाहने संघसंस्थालाई निम्न क्षेत्रहरूमा निजी आवास निर्माणमा काम गर्नका लागि प्रोत्साहित गरिनेछ :

(१)^१ पुनर्वास, एकीकृत वस्ती विकास तथा वस्ती स्थानान्तरण

(२) स्थानीय तहको सिफारिसमा विपन्न परिवार, विपन्न दलित, नाबालक सन्तान मात्र भएका विधवा, एकल महिलाको परिवार, ७५ वर्ष नाघेका जेष्ठ नागरिकमात्र सदस्य भएको परिवार, अपाङ्गता भएका एकल व्यक्तिको लागि व्यक्तिगत आवास ।

(३) तोकिएको दुर्गम क्षेत्रमा निजी आवास पुनर्निर्माणका लागि आवश्यक पर्ने ढुवानी ब्यवस्थापन ।

(३)^१ उपदफा (२) को खण्ड (क) बमोजिम सिफारिस भएका लाभग्राहीहरूलाई भूकम्प प्रभावित निजी आवास पुनर्निर्माण अनुदान वितरण कार्यविधि, २०७३ बमोजिम तीन लाख अनुदान उपलब्ध गराइने छ । तर उपदफा (२) खण्ड (घ) को (१), (२) र (३) मा उल्लिखित कार्यक्षेत्रका लागि आवास पुनर्निर्माण अनुदान उपलब्ध गराउँदा प्रति लाभग्राही बढीमा रुपैयाँ पचास हजारसम्मको थप आवास अनुदान उपलब्ध गराउन सकिनेछ । यसरी उपलब्ध गराइएको थप अनुदान रकमबाट आवास पुनर्निर्माणमा अपाङ्गता भएका व्यक्ति

^१ पुनर्निर्माण र पूनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा थप

रहेको आवास भएमा अपाङ्गमैत्री बनाउनुको साथै आधारभूत सामुदायिक पूर्वाधार तथा आर्थिक उपाजर्नका कार्यक्रमहरू संचालन गर्न संघसंस्थाहरूलाई प्रोत्साहन गरिनेछ ।

(४)[▲] क्षतिग्रस्त निजी आवास पुनर्निर्माण सम्बन्धी प्रस्ताव पेश गर्दा सम्बन्धित घरधनीद्वारा नै पुनर्निर्माण गर्ने गरी स्वनिर्माणको अवधारणालाई अवलम्बन गरी निश्चित भौगोलिक क्षेत्रभित्र रहेका निजी आवासहरूको पुनर्निर्माण गर्न अन्तर्राष्ट्रिय गैरसरकारी संस्थाहरूका हकमा कम्तीमा पनि १०० वटा र राष्ट्रिय गैरसरकारी संस्था एवं अन्य सहयोग दाताका हकमा कम्तीमा २५ वटा निजी आवास सहित तोकिएका आधारभूत स्थानीय पूर्वाधारका योजनाहरूको निर्माणमा समेत योगदान पुग्ने गरी कार्यक्रम प्रस्ताव गर्नुपर्नेछ । तर दफा (७)(२)(घ) को १), २) र ३) अनुसारका क्षेत्रहरूमा भने प्राधिकरणले उक्त संख्यामा आवश्यकता अनुसार परिमार्जन गर्न सक्नेछ ।

तर कार्यकारी समितिले काम/स्थान विशेषका आधारमा कुनै संस्थालाई विशेष व्यवस्था गर्न यस दफाले बाधा पुऱ्याएको मानिने छैन ।

(५) साभेदार संस्थाहरूले कार्यक्रम संचालन गर्दा प्रचलित नेपाल कानून तथा राष्ट्रिय पुनर्निर्माण तथा पुनर्स्थापना नीति, २०७२ लगायतका राष्ट्रिय नीति तथा कार्यक्रमहरूमा उल्लेखित राष्ट्रिय प्राथमिकताको आधारमा पालना गर्नुपर्नेछ ।

(६) साभेदार संस्थाहरूले आवास, भवन तथा अन्य भौतिक संरचनाहरूको पुनर्निर्माण सम्बन्धी कार्यक्रम सञ्चालन गर्दा क्षतिको आंकलनको परिधिमा रही प्राधिकरण एवं सम्बन्धित कार्यान्वयन निकायहरूले तय गरेको कार्यविधि, ढाँचा, नर्म्स, स्टाण्डर्ड एवं डिजाइन अनुरूप भौगोलिक क्षेत्र सुहाउंदो संरचनाको पुनर्निर्माण गर्ने गरी संचालन गर्नुपर्नेछ । जीविकोपार्जन सम्बन्धी कार्यक्रम संचालन गर्दा मानवीय सहायताको अन्तर्राष्ट्रिय सिद्धान्त समेतलाई ध्यानमा राखी गर्नुपर्नेछ ।

(७)[▲] साभेदार संस्थाहरूले प्राधिकरण वा मातहत निकायबाट परियोजना प्रस्तावको स्वीकृति लिएपछि शहरी क्षेत्रको हकमा ७ दिनभित्र तथा ग्रामीण क्षेत्रको हकमा १५ दिनभित्र प्राधिकरणको सम्बन्धित जिल्ला समन्वय समितिको सचिवालय वा प्राधिकरणले तोकेको निकायबाट कार्यादेश प्राप्त गरी कार्य प्रारम्भ गर्नुपर्नेछ । ति निकायले सम्बन्धीत साभेदार संस्थाले कार्यादेश प्राप्त गरेको विस्तृत विवरण खुलाई प्राधिकरणको केन्द्रीय कार्यालयमा पठाउनु पर्नेछ । त्यस्तो कार्यादेशको बोधार्थ जिल्ला प्रशासन कार्यालय र तोकिएका कार्यान्वयन गर्ने निकायलाई दिनुपर्नेछ । कार्यादेशको ढाँचा अनुसुची-४ मा उल्लेख भए बमोजिम हुनेछ ।

(८) साभेदार संस्थाहरूले गरेको सम्पूर्ण खर्चको हिसाव किताव गैरसरकारी संस्थाको लेखाको मान्य सिद्धान्त बमोजिम तयार गरी अनिवार्य रूपमा रजिष्टर्ड लेखापरीक्षकबाट लेखापरीक्षण गराउनु पर्नेछ । साथै सञ्चालन भएका आयोजनासँग सम्बन्धित लाभान्वित समूह तथा सरोकारवालाहरूका बीचमा आवधिक रूपमा सार्वजनिक सुनुवाई र सामाजिक परीक्षण गराई सो को जानकारी प्राधिकरणलाई समेत गराउनु पर्नेछ ।

[▲] पुनर्निर्माण र पुनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा थप

- (९) भूकम्प प्रभावित क्षेत्रमा कार्यक्रमहरू सञ्चालन गर्दा प्रत्यक्ष वा अप्रत्यक्ष रूपमा मुलुकको राष्ट्रिय अखण्डता, सार्वभौमिकता, जातजाति, समुदाय, धार्मिक र सामाजिक सद्भावमा खलल पुऱ्याउने वा राष्ट्रिय सुरक्षा नीतिका साथै स्थानीय संस्कृतिको प्रतिकूल हुने गरी कुनै पनि कार्यक्रम सञ्चालन गर्न पाइने छैन। निश्चित धर्म, सम्प्रदाय, क्षेत्रीयता तथा राजनीतिक आस्थाका आधारमा कार्यक्रम सञ्चालन गर्न पाइने छैन। त्यस्तै सञ्चालन गरिएको कार्यक्रमबाट कुनै प्रकारको व्यापारिक लाभ, विज्ञापन, प्रचार प्रसार आदि समेत गर्न पाइने छैन ।
- (१०) पुनर्निर्माण, पुनर्स्थापना तथा जीविकोपार्जनका कार्यक्रमहरू सञ्चालन गर्दा प्राधिकरणबाट तोकिएको प्रयोजन, स्थान वा समूहको लागि बाहेक अन्य प्रयोजन, स्थान वा समूहका लागि स्रोत परिचालन गर्न पाइने छैन ।
- (११) अन्तर्राष्ट्रिय गैरसरकारी संस्थाहरूले स्वदेशमा उपलब्ध हुन नसक्ने विशेषज्ञ जनशक्ति र सामग्री बाहेक अन्य सबै जनशक्ति र सामग्रीहरू स्वदेशबाटै परिचालन गर्नुपर्नेछ । पुनर्निर्माणका लागि आवश्यक पर्ने विदेशी जनशक्तिलाई भिषा प्रयोजनकालागि प्राधिकरणले आवश्यकता र औचित्य हेरी सिफारिस गर्न सक्नेछ । यसका लागि नियमानुसार आवश्यक पर्ने कार्य अनुमति पत्र सम्बन्धित निकायबाट प्राप्त गर्नुपर्नेछ ।
- (१२) पुनर्निर्माण तथा पुनर्स्थापना कार्यक्रम सञ्चालन गर्ने साभेदार संस्थाहरूले सम्बद्ध कर्मचारीहरूको पारिश्रमिक तथा सेवा सुविधा तोक्दा निर्धारित मापदण्ड भित्र रही एक अर्को संस्थासँग समान सेवा सुविधा हुने गरी तोक्नुपर्नेछ ।
- (१३) राष्ट्रिय तथा अन्तर्राष्ट्रिय गैर सरकारी संस्थाहरूको ओभरहेड खर्च, जनशक्ति व्यवस्थापन तथा संचालन खर्च कूल परियोजना लागतको २० प्रतिशत भन्दा बढी हुने छैन ।
- (१४) पुनर्निर्माण तथा पुनर्स्थापना कार्यक्रममा संलग्न साभेदार संस्थाहरूको कार्यसञ्चालनमा सरलीकरणका लागि प्राधिकरणले समाज कल्याण परिषद् लगायतका निकायहरूसँग आवश्यक समन्वय एवं सहजीकरण गर्नेछ । यस प्रयोजनका लागि प्राधिकरणको नेतृत्वमा समाज कल्याण परिषद्, महिला, बालबालिका तथा समाज कल्याण मन्त्रालय, अर्थ मन्त्रालय, कार्यक्रमसँग सम्बद्ध मन्त्रालय, विभाग एवं आयोजना कार्यान्वयन इकाईहरू तथा साभेदार संस्थाहरूको प्रतिनिधिमूलक प्रतिनिधित्व हुने गरी साभेदार संस्था सहजीकरण समिति गठन गरिनेछ । उक्त समितिले आफ्नो कार्यविधि आफै तय गर्नेछ ।
- (१५) अन्तर्राष्ट्रिय गैरसरकारी संस्थाले कार्य गर्दा अनिवार्य रूपमा कम्तिमा एक राष्ट्रिय गैरसरकारी संस्थासंगको साभेदारीमा कार्य गर्नु पर्नेछ ।

परिच्छेद ३

परियोजना प्रस्ताव तथा स्वीकृतिको प्रक्रिया

८. परियोजना प्रस्ताव :

- (१) भूकम्प प्रभावित क्षेत्रमा कार्यक्रम सञ्चालन गर्न चाहने साभेदार संस्थाहरूले अनुसूची १ को ढाँचामा निवेदन तथा आफूले सञ्चालन गर्न चाहेको कार्यक्रमको विस्तृत खाका सहितको परियोजना प्रस्ताव प्राधिकरणमा पेश गर्नुपर्नेछ ।
- (२) उपदफा (क) बमोजिम परियोजना प्रस्ताव गर्दा निम्नानुसारको रीत पुगेको हुनुपर्नेछ :

- क) दफा ७.छ)(१) बमोजिम प्राधिकरणले सिफारिस गरेको लाभग्राहीहरु बसोबास गरेको जिल्लामा क्रियाकलापहरु सञ्चालन गर्नुपर्नेछ ।
- ख) प्राधिकरणबाट तत्काल स्वीकृत भई कार्यान्वयनमा रहेका सबै प्रकारका नीति, निर्देशिका, कार्यविधि आदि अनुकूल हुने गरी प्रस्ताव गर्नुपर्नेछ ।
- ग) परियोजना प्रस्ताव पेश गर्ने संस्था नेपाल कानून बमोजिम दर्ता भएको हुनुपर्नेछ ।
- घ) अन्तर्राष्ट्रिय गैरसरकारी संस्थाको हकमा समाज कल्याण परिषदमा सूचीकृत भई आयोजना अवधिभर नियमित रूपमा नवीकरण समेत भएको हुनुपर्नेछ ।
- ङ) निजी आवास पुनर्निर्माण गर्नका लागि प्राधिकरणबाट पहिलो किस्ता अनुदान लिएका लाभग्राहीहरुलाई कुनै साझेदार संस्थाले प्राधिकरणको मापदण्ड र प्रक्रिया पुरा गरी बाँकि किस्ता दिई निजी आवास पुनर्निर्माण गर्ने प्रस्ताव पेश गर्न चाहेमा सोको विस्तृत विवरण उल्लेख गरी स्वीकृतिका लागि प्राधिकरण समक्ष प्रस्ताव पेश गर्नुपर्नेछ तर प्राधिकरणबाट प्रतिबद्धता प्राप्त भईसकेका दातृ निकायको हकमा सोही बमोजिम हुनेछ ।

९. **प्रस्तावको छनौट:** (१) दफा ८ बमोजिम प्राप्त हुन आएका प्रस्ताव उपर सम्बन्धित महाशाखा तथा आवश्यकता अनुसार विषयविज्ञबाट समेत राय परामर्श लिई यस कार्यविधिको दफा २ मा उल्लेख भएको उद्देश्य अनुरूपको प्रस्ताव मात्र स्वीकृत गरिनेछ ।

(२) एउटै विषय र एउटै भौगोलिक क्षेत्रमा कार्यक्रम सञ्चालन गर्न दुई वा दुईभन्दा बढी प्रस्ताव सहित परियोजना प्रस्ताव प्राप्त भएमा निम्न आधारमा छनौट गरिनेछ:

- (क) खर्च गर्न कबुल गरिएको रकम,
- (ख) सम्बन्धित क्षेत्रमा काम गरेको संस्थागत कार्यानुभव,
- (ग) सम्बन्धित क्षेत्रमा काम गरेको जनशक्तिको कार्यानुभव,
- (घ) पहिले कार्य गरेको हकमा कार्य सम्पादन मूल्यांकनको अवस्था ।
- (३) प्रस्ताव छनौट सम्बन्धमा प्राधिकरणले गरेको निर्णय अन्तिम हुनेछ ।
- (४) कार्यक्रम सञ्चालन गर्दा प्राथमिकीकरणको आधार भूकम्पबाट प्रभावित संरचनाको पुनर्निर्माण सम्बन्धी ऐन तथा नियमावली, २०७२ बमोजिम हुनेछ ।
- (५) छनौटमा नपरेका प्रस्तावदाताहरुलाई प्राधिकरणले सम्बन्धित संस्थासँग छलफल गरी अन्य भौगोलिक क्षेत्र तथा कार्यक्षेत्रमा कार्यक्रम सञ्चालन गर्न अनुमति दिन सक्नेछ ।

* पुनर्निर्माण र पूनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा थप

- (६)[▲] प्रस्तावित परियोजना छनौटका लागि सिफारिश गर्न देहाय बमोजिमको एक सिफारिस समिति रहनेछ :
 प्राधिकरणको नीति, योजना, अनुगमन तथा वैदेशिक सहायता समन्वय महाशाखाको सहसचिव - संयोजक
 उप सचिव, प्रतिनिधी, अर्थ मन्त्रालय - सदस्य
 समाज कल्याण परिषद्को कम्तीमा रा.प. द्वितीय श्रेणीको प्रतिनिधि -सदस्य
 सम्बन्धित मन्त्रालय, विभाग एवं कार्यान्वयन इकाईको कम्तीमा उपसचिव स्तरको प्रतिनिधि - सदस्य
 प्राधिकरणको कानून अधिकृत - सदस्य
 प्राधिकरणको गैर सरकारी संस्था हेर्ने शाखा प्रमुख - सदस्य सचिव
- ७) यस समितिमा आवश्यकता अनुसार प्रस्तावसंग सम्बन्धित अन्य क्षेत्रगत मन्त्रालय, आयोजना कार्यान्वयन इकाई एवं आयोजना प्रस्तावसँग सम्बन्धित विषय विज्ञलाई समेत आमन्त्रण गर्न सकिने छ ।
- ८)[▲] आवश्यक कागजात सहित मापदण्ड पुरा गरी प्रस्ताव पेश भएको मितिले सात दिनभित्र सिफारिस समितिले प्रस्ताव उपर मुल्याङ्कन गरी कार्यकारी समितिमा सिफारिस गरिसक्नु पर्नेछ ।
- ९) कार्यकारी समितिले प्राप्त सिफारिश स्वीकृत गर्न वा स्वीकृतिका लागि अधिकार प्रत्यायोजन गर्न सक्नेछ ।
१०. गैरसरकारी संस्थाहरूसंग सम्भौता गर्ने : परियोजना प्रस्ताव स्वीकृत भएपछि भूकम्पबाट प्रभावित संरचनाको पुनर्निर्माण सम्बन्धी नियमावली, २०७२ को नियम ५ को उपनियम (८) माव्यवस्था भए अनुसार अनुसूची २ बमोजिमको ढाँचामा प्राधिकरणले त्रीपक्षीय सम्भौता गर्नेछ । उक्त अनुसूची तथा यस कार्यविधिमा समावेश अन्य अनुसूचीहरु यस कार्यविधिको अभिन्न अंगका रूपमा रहनेछन् ।
११. अनुगमन, मूल्यांकन तथा प्रतिवेदन : (१) साभेदार संस्थाले आफूले सञ्चालन गरेको कार्यक्रमको मासिक प्रतिवेदन प्राधिकरणको उपक्षेत्रीय कार्यालय वा प्राधिकरणद्वारा तोकिएको निकाय एवं सम्बद्ध कार्यान्वयन निकाय समक्ष अनुसूची ३ को ढाँचामा पेश गर्नुपर्ने छ ।
- (२)[▲] साभेदार संस्थाहरुले गरेको कार्यको अनुगमन तथा मूल्यांकन प्राधिकरणको जिल्ला समन्वय समितिको सचिवालय एवं सम्बन्धित जिल्लास्तरीय आयोजना कार्यान्वयन इकाई वा तोकिएको कार्यान्वयन निकायले आवधिक रूपमा गर्नेछन् ।
- (३) आवश्यकतानुसार प्राधिकरणको केन्द्रीय कार्यालयले आवधिक रूपमा अनुगमन गर्न/गराउन सक्नेछ ।
- (४)[▲] आफ्नो कार्यक्षेत्रमा दफा ९ बमोजिम स्वीकृति प्राप्त गरी भएका कार्य सम्पादनको प्राधिकरणका सम्बन्धित जिल्ला समन्वय समितिको सचिवालयहरु र जिल्लास्तरीय आयोजना कार्यान्वयन इकाईहरुले

[▲] पुनर्निर्माण र पुनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा संशोधन

अनिवार्य रूपमा अनुगमन गरी सो को आवधिक प्रतिवेदन प्राधिकरणको केन्द्रीय कार्यालय तथा सम्बन्धीत केन्द्रीय आयोजना कार्यान्वयन इकाईमा पेश गर्नेछन् ।

(४क)* साभेदार संस्थाहरूले स्वीकृत परियोजना प्रस्ताव बमोजिम कार्यक्रम सञ्चालन गरे नगरेको सम्बन्धमा अनुगमन गरी आवश्यक निर्देशन दिन सक्नेछ । यसरी दिइएको निर्देशन प्रमुख जिल्ला अधिकारीले राष्ट्रिय पुनर्निर्माण प्राधिकरणमा पठाउनु पर्नेछ ।

परिच्छेद -४

विविध

१२. जानकारी नदिने संस्थालाई काम रोक्न आदेश दिनसक्ने : (१) प्राधिकरण र मातहत निकायहरूले आफ्नो कार्यक्षेत्रमा क्रियाशील साभेदार संस्थाबाट परियोजनासँग सम्बन्धित विभिन्न विषयको जानकारी माग गर्न सक्नेछन् ।

(२) तोकिएको समयभित्र उपदफा (१) बमोजिम माग भएको जानकारी उपलब्ध नगराउने,स्वीकृति बमोजिमको कार्यक्रम सञ्चालन नगर्ने र प्रगति विवरण समयमा उपलब्ध नगराउने साभेदार संस्थालाई प्राधिकरणले निश्चित अवधिको लागि काम रोक्ने आदेश दिन सक्नेछ । यस्तो संस्थाको प्रवेशाज्ञा रोक्ने, नवीकरण गर्न रोक लगाउने, संस्था र सम्बन्धित व्यक्तिलाई कालो सूचिमा राखी सार्वजनिक समेत गरिनेछ ।

(३) प्राधिकरणले यसरी काम रोक्ने आदेश गरेको जानकारी सम्बन्धित केन्द्रीय आयोजना कार्यान्वयन इकाई र समाज कल्याण परिषद्मा आदेश गरेको ७ (सात) दिनभित्र पठाउनु पर्नेछ ।

१३. सम्झौता खारेज गर्ने: कुनै साभेदार संस्थाले यस कार्यविधिमा भएको व्यवस्था प्रतिकूल हुने कुनै कार्य गरेको पाइएमा सफाई पेश गर्ने मौका दिई प्राधिकरणले त्यस्तो संस्थासंग गरेको सम्झौता खारेज गरी सोको सार्वजनिकीकरण समेत गरी सो को जानकारी समाज कल्याण परिषद् र सम्बन्धित साभेदार संस्थालाई दिनेछ ।

१४. कार्यविधिमा परिमार्जन तथा संशोधन: यस कार्यविधिको कार्यान्वयनमा कुनै समस्या देखिएमा कार्यकारी समितिले आवश्यकता अनुसार परिमार्जन तथा संशोधन गर्न सक्नेछ ।

१५. निर्देशन दिन सक्ने: आयोजना कार्यान्वयनको सन्दर्भमा प्राधिकरणले साभेदार संस्थालाई निर्देशन दिन सक्नेछ । त्यसरी दिएको निर्देशनको पालना गर्नु सम्बन्धित संस्थाको कर्तव्य हुनेछ ।

१६. साभेदार संस्था समन्वय समिति : (१) पुनर्निर्माण, पुनर्स्थापना, जीविकोपार्जनका कार्यक्रमहरू सञ्चालनका लागि साभेदार संस्था तथा स्थानीय गैर सरकारी संस्थाहरूसँग समन्वय गर्न र कार्यक्रम कार्यान्वयनको प्रभावकारिता अभिवृद्धि गर्न देहाय बमोजिमको एक साभेदार संस्था समन्वय समिति गठन गरिनेछ :

प्रमुख कार्यकारी अधिकृत

संयोजक

कार्यकारी समितिका विज्ञहरू

सदस्य

* पुनर्निर्माण र पुनर्स्थापनाको लागि गैरसरकारी संस्था परिचलन सम्बन्धी (पहिलो संशोधन) कार्यविधि, २०७३ द्वारा संशोधन

* पुनर्निर्माण र पुनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा संशोधन

राष्ट्रिय तथा अन्तर्राष्ट्रिय गैर सरकारी संघ/संस्था एवं सहयोग दाताका प्रतिनिधिहरू तीन जना सदस्य
सम्बन्धित मन्त्रालय, आयोग तथा निकायका सचिवहरू सदस्य

प्राधिकरणका सचिव

सदस्य सचिव

(२) उपदफा (१) बमोजिमको समितिका सदस्यहरूको मनोनयन प्राधिकरणले गर्नेछ र उक्त समितिले आफ्नो कार्यविधि आफै निर्धारण गर्नेछ ।

१७. सहजीकरण गर्न सकिने : (१) यस कार्यविधिको दफा १० बमोजिम अनुसूची २ को ढाँचामा त्रीपक्षीय सम्झौता गरी पुनर्निर्माणको कार्यमा क्रियाशील रहेका अन्तर्राष्ट्रिय गैरसरकारी संस्थाहरूलाई प्राधिकरणले तोकेको क्षेत्रमा पुनर्निर्माणमा काम गरेको अवस्थामा प्राधिकरणले नवीकरणका लागि समाज कल्याण परिषद्मा सिफारिस गर्नेछ ।

(२)^१ सहजीकरण उपसमिति : यस कार्यविधि अनुरूप अन्तर्राष्ट्रिय संस्थाहरूको दर्ता, नवीकरण तथा दफा ७(११) अनुसार परियोजनामा संलग्न विदेशी नागरिकहरूको प्रवेशाज्ञा सिफारिसका लागि सहजीकरण गर्न निम्नानुसारको सहजीकरण सिफारिस उपसमिति रहनेछ :

प्राधिकरणको नीति, योजना, अनुगमन तथा वैदेशिक सहायता समन्वय महाशाखाको सहसचिव – संयोजक
गृहमन्त्रालय, उपसचिव - सदस्य

प्राधिकरणको गैर सरकारी संस्था हेर्ने शाखा प्रमुख –सदस्य सचिव

(२) उपदफा (२) बमोजिमको उपसमितिले आफ्नो कार्यविधि आफै तय गरी सहजीकरणको कार्य गर्नेछ । यसरी सहजीकरण गरिएका संस्थाहरूको दर्ता तथा नवीकरणमा समाज कल्याण परिषद्ले छोटो प्रकृया अवलम्बन गरी दर्ता तथा नवीकरण गरिदिनुपर्नेछ । उक्त उपसमितिले गरेको सिफारिसको आधारमा गृह मन्त्रालय एवं अन्य सम्बन्धित निकायले प्रवेशाज्ञाको कारवाही गरिदिनु पर्नेछ ।

^१ पुनर्निर्माण र पूनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा संशोधन

अनुसूची १

पुनर्स्थापना,पुनर्निर्माण तथा जीविकोपार्जनका लागि साभेदार संस्थाले प्रस्तुत गर्ने परियोजना प्रस्तावको नमूना

(दफा ७ को उपदफा (क) संग सम्बन्धित)

श्री राष्ट्रिय पुनर्निर्माण प्राधिकरण,
सिंहदरवार, काठमाडौं, नेपाल ।

विषय : परियोजना प्रस्ताव ।

महोदय,

राष्ट्रिय पुनर्निर्माण प्राधिकरणद्वारा संचालन गरिने पुनर्स्थापना तथा पुनर्निर्माणको अभियानमा सहयोग गर्ने अभिप्रायले निम्न विवरणसहितको परियोजना प्रस्ताव स्वीकृतिको लागि अनुरोध गर्दछु/छौं ।

हस्ताक्षर:

नाम थर:

दर्जा:

साभेदार संस्था:

१. परियोजनाको नाम :
२. कार्यक्रम सञ्चालन गर्ने व्यक्ति/संस्थाको नाम र ठेगाना :
३. परियोजनाको पृष्ठभूमि :
४. परियोजनाबाट लाभान्वित हुने व्यक्ति तथा समुदायको विवरण :
५. परियोजनाको उद्देश्य :
६. परियोजना कार्यान्वयन गर्ने स्थान :
७. परियोजनाको मुख्य क्रियाकलापहरु :
८. परियोजनाबाट अपेक्षित प्रतिफल र कार्य सम्पादन सूचकहरु:
९. परियोजना अवधि : देखि सम्म
१०. परियोजना लागत : (सञ्चालन खर्च र कार्यक्रम खर्चको अनुपात ओभरहेड समेत खुल्नेगरी)
११. सहायताको स्रोत:
१२. खर्च गर्ने तरिका:
१३. स्थानीय विकास साभेदारहरु :
१४. सहायताको प्रकार : (नगद, जिन्सी र अन्य)
१५. परियोजनासँग सम्बन्धित मन्त्रालय/ आयोजना कार्यान्वयन इकाई :
१६. परियोजना कार्यान्वयन सम्बन्धी अन्य विवरण (यस अन्तर्गत सम्झौताका पक्षहरुको दायित्व र कार्यविधिमा उल्लेख गरिएका विषय कार्यान्वयन गर्दा ध्यान दिनुपर्ने मुख्य कुराहरु उल्लेख गर्नुपर्नेछ)
१७. बहिर्गमन नीति :
१९. अन्य सान्दर्भिक विवरण : (कुनै भए)

राष्ट्रिय पुनर्निर्माण प्राधिकरणद्वारा गरिने पुनर्निर्माण तथा पुनर्स्थापना एवं जीविकोपार्जन कार्यमा सहयोग गर्ने इच्छा भएकोले सहयोगसम्बन्धी सम्झौताको अभिन्न अंगको रूपमा समावेश हुने गरी परियोजना प्रस्तावक साभेदार संस्थाको तर्फबाट देहायका कुराहरुको स्वयम् घोषणा गर्दछु /छौं :

१. प्रस्तुत सहायताको लागि आवश्यक पर्ने रकम आफ्नै स्रोतबाट परिचालन गर्ने छु/छौं । स्थानीय स्तरबाट रकम संकलन गरिने छैन ।
२. सहयोग रकम प्रचलित कानून बमोजिमको वैध स्रोतबाट प्राप्त भएको हो । मुद्रा निर्मलीकरण सम्बन्धी कानून विपरीत सहयोग परिचालन भएको छैन ।
३. सम्झौता अनुरूप कार्य सम्पादन गर्न स्रोत उपलब्ध छ । सम्झौता पछि यसका लागि स्रोतको छुट्टै खोजी गर्नु पर्ने छैन ।
४. परियोजना कार्यान्वयन गर्दा स्थानीय साभेदार संस्था वा सामुदायिक संस्था परिचालनको माध्यमबाट सकभर स्थानीय सीप, स्रोत, साधन, प्रविधि तथा जनशक्तिको उपयोग गरिनेछ ।
५. परियोजना कार्यान्वयन गर्दा **पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी कार्यविधि, २०७२** मा भएका व्यवस्थाहरुको पूर्ण पालना गर्ने छु/छौं ।
६. परियोजना कार्यान्वयन प्रकृया तथा अपेक्षित प्रतिफल एवं कार्य सम्पादन मूल्यांकनका आधारमा प्राविधिकद्वारा हुने कार्य सम्पादनको परीक्षण कार्यमा पूर्ण सहयोग गर्ने छु/गर्नेछौं ।
७. उपर्युक्त घोषणा विपरीत भए गरेको प्रमाणित भएमा प्रचलित कानून बमोजिम सजाय भोग्न तयार छु /छौं ।

परियोजनाप्रस्तावक संस्थाको नाम :

सम्पर्क ठेगाना :

संस्थाको आधिकारिक व्यक्तिको नाम थर:,

पद:

हस्ताक्षर :

प्रस्तावकको स्थानीय अधिकृत प्रतिनिधि संस्था:

प्रतिनिधि संस्थाको आधिकारिक व्यक्तिको नाम, थर :, पद:


सम्पर्क टेलिफोन/ मोवाइल नं.

ईमेल.....

हस्ताक्षर:.....

मिति:

परियोजना प्रस्तावक र सहयोगदाता संस्था भए छाप:



अनुसूची २

पुनर्स्थापना एवं पुनर्निर्माणका लागि गैरसरकारी संस्थासंग गरिने सम्झौताकोनमूना

(दफा १०संग सम्बन्धित)

... .. परियोजना कार्यान्वयनको लागि

... .. (प्रथम पक्ष), (द्वितीय पक्ष)

तथा (तृतीय पक्ष) बीच भएको

त्रिपक्षीय सम्झौता पत्र

आज मिति २०.. ।... । ... का दिन (सम्झौता भएको स्थान) मा निम्न साक्षीहरूको रोहवरमा
... .. (परियोजनाको नाम) परियोजना सञ्चालन गर्नका लागि राष्ट्रिय पुनर्निर्माण प्राधिकरण (यसपछि प्रथम पक्ष भनिएको), स्थानमा कार्यालय भएको मन्त्रालय/विभाग/कार्यालय (यसपछि द्वितीय पक्ष भनिएको) तथा स्थायी ठेगाना भएको साभेदार संस्था. (यसपछि तृतीय पक्ष भनिएको) बीच देहायमा उल्लिखित शर्तहरूको अधीनमा रही प्राधिकरणद्वारा गत मितिमा स्वीकृत भएको परियोजना प्रस्ताव बमोजिम कार्यक्रम सञ्चालन गर्नको लागि सहकार्य गर्न सहमति कायम गरी यो त्रिपक्षीय सम्झौता गरिएको छ ।

सम्झौताका शर्तहरू

- १) परियोजना सञ्चालनको क्रममा सबै पक्षले पुनर्निर्माण र पुनर्स्थापनाको लागि गैरसरकारी संस्था परिचालन सम्बन्धी कार्यविधि, २०७२ मा भएका व्यवस्थाहरूको पूर्ण पालना गर्नु गराउनु पर्नेछ ।
- २) तेश्रो पक्षद्वारा प्रस्तावित एवं प्रथम पक्षद्वारा स्वीकृत गरिएको यसै साथ संलग्न अनुसूचि बमोजिमको परियोजना प्रस्ताव अनुरूपका योजना तथा कार्यक्रमहरूको कार्यान्वयन गर्नु तेश्रो पक्षको कर्तव्य हुनेछ ।
- ३) परियोजना सञ्चालन गर्ने सन्दर्भमा दोश्रो पक्षले तेश्रो पक्षलाई आफ्नो विषयगत विज्ञताका क्षेत्रमा राष्ट्रिय नीति, नियम, संहिता, निर्देशिका आदिको पालना गर्न गराउनकालागि समय समयमा निरीक्षण, अवलोकन, सरसल्लाह, सुझाव तथा निर्देशन दिन सक्नेछ । दोश्रो पक्षले दिएको निर्देशनको पालना गर्नु/गराउनु तेश्रो पक्षको कर्तव्य हुनेछ ।
- ४) परियोजना सञ्चालन गर्ने सन्दर्भमा तेश्रो पक्षले प्रथम पक्षसंग नीतिगत विषयहरूमा तथा दोश्रो पक्षसंग कार्यक्रम संचालनको सम्बन्धमा सुझाव माग गर्न सक्नेछ । यसरी माग भएको सुझाव उपयुक्त समयभित्र दुबै पक्षले तेश्रो पक्षलाई उपलब्ध गराउनु पर्नेछ । यस प्रयोजनको लागि आवश्यक पर्ने स्रोतसाधन जुटाइदिने कार्य तेश्रो पक्षले गर्नुपर्नेछ ।
- ५) प्रथम पक्षले यस सम्झौताको कार्यान्वयनको समग्र अनुगमन तथा मूल्यांकन गरी तेश्रो पक्षलाई आवश्यक निर्देशन दिन सक्नेछ । यस कार्यमा प्रथम पक्षले द्वितीय पक्षबाट आवश्यक बिषयगत राय तथा सुझाव लिन सक्नेछ ।
- ६) परियोजनाको लागि प्राप्त हुने सहयोग रकम तथा जिन्सी सरसामानको दुरुपयोग हुन नदिनको लागि तीनै पक्षले सहकार्य तथा समन्वय गर्नेछन् ।
- ७) परियोजना कार्यान्वयनको सन्दर्भमा कुनै विषयमा समस्या देखा परेमा तीनै पक्षबीच सहमति कायम गरी यस त्रिपक्षीय सम्झौतामा संशोधन तथा परिमार्जन गर्न सकिनेछ ।
- ८) यस सम्झौता कार्यान्वयनको क्रममा कुनै विवाद उत्पन्न भएमा तीनै पक्षबीच आपसी समझदारीबाट विवादको समाधान गरिनेछ । तर यसरी आपसी समझदारी कायम हुन नसकेमा प्राधिकरणको कार्यकारी समितिबाट गरिने निर्णय अन्तिम हुनेछ ।
- ९) भूकम्पबाट प्रभावित संरचनाको पुनर्निर्माण गर्ने सम्बन्धमा व्यवस्था गर्न बनेको ऐन २०७२ ले राष्ट्रिय पुनर्निर्माण प्राधिकरणलाई दिएको अधिकार प्रयोग गर्नबाट यस सम्झौताले प्रथम पक्षलाई कुनै बाधा पार्ने छैन ।

राष्ट्रिय पुनर्निर्माण प्राधिकरणको तर्फबाट

पूरा नाम, थर :

.....

पद :

कार्यालयको छाप :

साक्षी

.....

पूरा नाम, थर :

.....

पद :

(द्वितीय पक्ष)को तर्फबाट

पूरा नाम, थर :

.....

पद :

कार्यालयको छाप

साक्षी

.....

पूरा नाम, थर :

.....

पद :

(तृतीय पक्ष)को तर्फबाट

पूरा नाम, थर :

.....

पद :

कार्यालयको छाप

साक्षी

.....

पूरा नाम, थर :

.....

पद :

अनुसूची ३

मासिक प्रगति प्रतिवेदनको ढाँचा

(दफा ११को उपदफा (क) संग सम्बन्धित)

... .. परियोजना

... .. महिनाको मासिक प्रगति प्रतिवेदन

आ.व.

परियोजना प्रमुख :

परियोजनाको क्षेत्र : (क) भौगोलिक : (ख) विषयगत

क्र. सं.	आयोजना	प्रमुख गतिविधि	कार्य सम्पादन सूचक	परियोजनाको लक्ष्य						अद्यावधिक प्रगति	
				समग्र परियोजना		वार्षिक		चौमासिक			
				भौतिक	वित्तिय	भौतिक	वित्तिय	भौतिक	वित्तिय	भौतिक	वित्तिय

तयार गर्ने :

रुजु गर्ने :

प्रमाणित गर्ने :

अनुसूची - ४*

नेपाल सरकार



राष्ट्रिय पुनर्निर्माण प्राधिकरण

पत्र संख्या : ०७३/०७४

च.नं. :

मिति:

विषय:- कार्यादेश दिइएको ।

श्री

तपाईंले पेश गर्नुभएको परियोजना प्रस्ताव मिति २०७३ मा स्वीकृत भएकोले परियोजना प्रस्तावमा उल्लेख गरिएको बजेट कार्यक्रमको परिधिभित्र रही समयमै परियोजना अनुसारको कार्यक्रम सम्पन्न गरी देहाय अनुसारको विवरण पठाउनु हुन यो कार्यादेश दिइएको छ । परियोजना प्रस्तावमा उल्लेख भएको कार्यक्षेत्रभन्दा बाहिर गई काम नगर्नु नगराउनु हुन अनुसार निर्देश गरिएको छ ।

१. आयोजनाको नाम, ठेगाना:-
२. आयोजनाको क्षेत्र:-
३. आयोजनाको प्रकृति :-
४. आयोजनाको उद्देश्य:-
५. आयोजनाका मुख्य क्रियाकलापहरु:-
६. आयोजनाको बजेट:-
७. आयोजनाको बजेटको श्रोत:-
८. आयोजनाको बजेट खर्च गर्ने तरिका:-
९. आयोजनाको शुरु मिति र सम्पन्न हुने मिति:-
१०. आयोजनाबाट प्राप्तहुने प्रतिफल:-
११. आयोजना साभेदार संस्था:-
१२. प्रगति प्रतिवेदन पेश गर्ने कार्यालय र समय:-
१३. आयोजना सम्बद्ध अन्य कुराहरु:-

राष्ट्रिय पुनर्निर्माण प्राधिकरण

जिल्ला समन्वय समितिको सचिवालयको तर्फबाट

बोधार्थ:-

जिल्ला प्रशासन कार्यालय ।

सम्बन्धीत संस्थाको तर्फबाट

.....

* पुनर्निर्माण र पूनर्स्थापनाको लागि गैरसरकारी संस्था परिचलन सम्बन्धी (दोस्रो संशोधन) कार्यविधि, २०७३ द्वारा थप